

॥ బ్రహ్మ కృత విష్ణుస్తోత్రమ్ ॥

నమామి సర్వం సర్వేశమనంతమజమవ్యయమ్ ।  
లోకధామ ధరాధారమప్రకాశమభేదినమ్ ॥ 1 ॥

నారాయణమణీయాంసమశేషాణామణీయసామ్ ।  
సమస్తానాం గరిష్ఠం చ భూరాదీనాం గరీయసామ్ ॥ 2 ॥

యత్ర సర్వం యతః సర్వముత్పన్నం మత్పురస్సరమ్ ।  
సర్వభూతశ్చ యో దేవః పరాణామపి యః పరః ॥ 3 ॥

పరః పరస్మాత్పురుషోత్పరమాత్మస్వరూపధృక్ ।  
యోగిభిశ్చిన్త్యతే యోఽసౌ ముక్తిహేతోర్ముముక్షుభిః ॥ 4 ॥

సత్త్వాదయో న సన్తిశే యత్ర చ ప్రాకృతా గుణాః ।  
స శుద్ధః సర్వశుద్ధేభ్యః పుమానాద్యః ప్రసీదతు ॥ 5 ॥

కలాకాష్టాముహూర్తాదికాలసూత్రస్య గోచరే ।  
యస్య శక్తిర్న శుద్ధస్య స నో విష్ణుః ప్రసీదతు ॥ 6 ॥

ప్రోచ్యతే పరమేశో హి యః శుద్ధోఽప్యపచారతః ।  
ప్రసీదతు స నో విష్ణురాత్మా యః సర్వదేహినామ్ ॥ 7 ॥

యః కారణం చ కార్యం చ కారణస్యాపి కారణమ్ ।  
కార్యస్యాపి చ యః కార్యం ప్రసీదతు స నో హరిః ॥ 8 ॥

కార్యకార్యస్య యత్కార్యం తత్కార్యస్యాపి యః స్వయమ్ ।  
తత్కార్యకార్యభూతో యస్తతశ్చ ప్రణతాః స్మ తమ్ ॥ 9 ॥

॥ ఇతి బ్రహ్మకృత విష్ణుస్తోత్రే నవశ్లోకాః ॥

అథ శ్రీలక్ష్మీస్తోత్రమ్

దీనార్తిభీతం భవతాపపీడితం ధనైర్విహీనం తవ పార్శ్వమాగతం ।  
కృపానిధిత్వాన్మమ లక్ష్మీ సత్వరం ధనప్రదానాత్ ధననాయకం కురు ॥ 1 ॥

మాం విలోక్య జనని హరిప్రియే నిర్దనం తవ సమీపమాగతం ।  
దేహి మే ఝటితి లక్ష్మీ కరాగ్రే వస్త్రకాంచనవరాన్నమద్భుతం ॥ 2 ॥

త్వమేవ జననీ లక్ష్మి పితా లక్ష్మి త్వమేవ చ ।  
భ్రాతా త్వం చ సఖా లక్ష్మి విద్యా లక్ష్మి త్వమేవ చ ॥ 3 ॥

త్రాహి త్రాహి మహాలక్ష్మి త్రాహి త్రాహి సురేశ్వరి ।  
త్రాహి త్రాహి జగన్నాతః దారిద్ర్యాత్ త్రాహి వేగతః ॥ 4 ॥

నమస్తుభ్యం జగద్దాత్రి నమస్తుభ్యం నమో నమః ।  
ధర్మాధారే నమస్తుభ్యం నమః సమృత్తిదాయినీ ॥ 5 ॥

దారిద్ర్యార్ణవమగ్నోహం నిమగ్నోఽహం రసాతలే ।  
మజ్జంతం మాం కరే ధృత్వా తూద్ధర త్వం రమే ద్రుతం ॥ 6 ॥

కిం లక్ష్మి బహునోక్తేన జల్పితేన పునః పునః ।  
అన్యన్మే శరణం నాస్తి సత్యం సత్యం హరిప్రియే ॥ 7 ॥

ఏతచ్ఛ్రుత్వాగస్త్యవాక్యం హృష్యమాణ హరిప్రియా ।  
ఉవాచ మధురాం వాణీం తుష్టాహం తవ సర్వదా ॥ 8 ॥

శ్రీ లక్ష్మీరువాచ -

యత్త్యయోక్తమిదం స్తోత్రం యః పఠిష్యతి మానవః ।  
శృణోతి చ మహాభాగః తస్యాహం వశవర్తినీ ॥ 9 ॥

నిత్యం పఠతి యో భక్త్యా త్వలక్ష్మీస్తస్య నశ్యతి ।  
ఋణం చ నశ్యతే తీవ్రం వియోగం నైవ పశ్యతి ॥ 10 ॥

యః పఠేత్ప్రాతరుత్థాయ శ్రద్ధాభక్తిసమన్వితః ।  
గృహే తస్య సదా తుష్టా నిత్యం శ్రీఃపతినా సహ ॥ 11 ॥

సుఖసౌభాగ్యసంపన్నో మనస్వీ ఋద్ధిమాన్ భవేత్ ।  
పుత్రవాన్ గుణవాన్ శ్రేష్ఠో భోగభోక్తా చ మానవః ॥ 12 ॥

ఇదం స్తోత్రం మహాపుణ్యం అగస్త్యమునికీర్తితం ।  
విష్ణుప్రసాదజననం చతుర్వర్గఫలప్రదం ॥ 13 ॥

రాజద్వారే జయశ్చైవ శత్రోశ్చైవ పరాజయః ।  
భూతప్రేతపిశాచానాం వ్యాఘ్రూణాం న భయం తథా ॥ 14 ॥

న శస్త్రానలతోయకౌఘాద్భయం తస్య ప్రజాయతే ।  
దుర్ఘ్నత్తానాం చ పాపానాం బహుహానికరం పరం ॥ 15 ॥

మందురాకరిశాలాసు గవాం గోష్ఠే సమాహితః ।  
పఠేత్తద్దోషశాంత్యర్థం మహాపాతకనాశనం ॥ 16 ॥

సర్వసౌఖ్యకరం నృణామాయురారోగ్యదం తథా ।  
అగస్త్యమునినా ప్రోక్తం ప్రజానాం హితకామ్యయా ॥ 17 ॥

ఇతి అగస్త్యకృత అక్షీస్తోత్రమ్

---

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

